

कार्यालय : मुख्य निर्वाचन अधिकारी, उत्तराखण्ड
2 - सुभाष रोड़, सचिवालय परिसर, देहरादून - 248001

फोन नं० (0135) - 2712055, 2713551

फैक्स नं० (0135) - 2712014, 2713724

संख्या 1296/25-XXV-1(5)/2007

देहरादून : दिनांक 3 सितम्बर, 2008

सेवानें,

"अति-आवश्यक समयबद्ध"

समस्त जिलाधिकारी एवं
जिला निर्वाचन अधिकारी,
उत्तराखण्ड।

विषय:- नए परिसीमन के आधार पर फोटोयुक्त विधान सभा निर्वाचक नामावलियों की data Entry के सम्बन्ध में।

महोदय,

उपरोक्त विषयक आज दिनांक 03.09.2008 को समस्त जिला निर्वाचन कार्यालयों से दूरभाष पर Data Entry की प्रगति समीक्षा की गई। दूरभाष पर प्राप्त सूचना से स्पष्ट है कि, जनपद- उत्तरकाशी, टिहरी, अल्मोड़ा, चम्पावत में दिनांक 01 सितम्बर, 2008 को Data Entry का कार्य पूर्ण किया जा चुका है। जनपद-देहरादून, रुद्रप्रयाग, बागेश्वर, नैनीताल एवं पिथौरागढ़ में आज Data Entry का कार्य पूर्ण किए जाने की सूचना है। इसी प्रकार जनपद-पौड़ी एवं हरिद्वार में दिनांक 04.09.2008 तक Data Entry का कार्य पूर्ण किए जाने की सूचना है। जनपद ऊधमसिंह नगर में कुल-9 विधान सभा निर्वाचन क्षेत्रों के सापेक्ष अभी तक मात्र 3 विधान सभा निर्वाचन क्षेत्रों की Data Entry का कार्य ही पूर्ण किया गया जो सन्तोषजनक नहीं है।

2- दिनांक 19.08.2008 को अधोहस्ताक्षरी की अध्यक्षता में सम्पन्न हुई विभागीय समीक्षा बैठक में दिनांक 31 अगस्त, 2008 तक Data Entry पूर्ण करने के निर्देश दिए गए थे। आयोग द्वारा नियत कार्यक्रम के अनुसार दिनांक 20 सितम्बर, 2008 को नए परिसीमन के आधार पर फोटोयुक्त विधान सभा निर्वाचक नामावलियों का अन्तिम प्रकाशन किया जायेगा। अन्तिम प्रकाशन से पूर्व Data Entry तथा फोटो पहचान पत्र निर्मित करने का कार्य पूर्ण करने के उपरान्त नामावलियों की 12-12 प्रतियाँ लेजर प्रिन्ट की जानी है।

3- फोटो पहचान पत्रों की तैयारी हेतु समस्त वेण्डरों को Software उपलब्ध करा दिया गया है जो निर्देशानुसार जिला निर्वाचन कार्यालयों में ही फोटो पहचान पत्रों के निर्माण का कार्य पूर्ण करेंगे। जिन विधान सभा निर्वाचन क्षेत्रों की Data Entry का कार्य पूर्ण हो चुका है उन विधान सभा निर्वाचन क्षेत्रों के फोटो पहचान पत्र निर्मित करने का कार्य Data Entry के साथ-साथ प्रारम्भ किया जा सकता है। Data Entry के पश्चात प्रत्येक दशा में विलम्बतम दिनांक 10 सितम्बर, 2008 तक फोटो पहचान पत्रों के निर्माण का कार्य भी पूर्ण करा लिया जाय ताकि तदनुसार नामावलियों की PDF तैयार करवाकर विलम्बतम दिनांक 17-09-2008 तक लेजर प्रिन्टिंग का कार्य पूर्ण किया जा सके।

4- समस्त जनपदों से आलेख्य प्रकाशन की अवधि में प्राप्त दावे / आपत्तियों की अद्यावधिक सूचना भी (सर्विस मतदाताओं सहित) आयोग द्वारा नियत प्रारूप पर तत्काल वांछित है।

अतः अनुरोध है कि आयोग द्वारा नियत कार्यक्रम को दृष्टिगत रखते हुए समय पर उक्त समस्त कार्य पूर्ण करने हेतु सभी संबंधितों को तत्काल यथोचित निर्देश निर्गत करते हुए प्रगति से अधोहस्ताक्षरी को भी अवगत कराने का कष्ट करें।

भवदीया,


(राधा रतूड़ी)

सचिव एवं
मुख्य निर्वाचन अधिकारी।